

पाठ 3. धातु और अधातु

अध्याय-समीक्षा

- तत्व तीन प्रकार के होते हैं - धातु, अधातु एवं उपधातु ।
- प्रकृति में धातुएँ स्वतंत्र अवस्था में या अपने यौगिकों के रूप में पाई जाती हैं।
- खनिज पृथ्वी के अन्दर पाए जाने वाले वह प्राकृतिक पदार्थ है जिसमें धातुएँ के यौगिक पाये जाते हैं। जैसे मैग्निज, बाक्साइड आदि।
- अयस्क वह खनिज होते हैं। जिनसे धातुओं का निष्कर्षण लाभप्रद हो और जिनमें धातु की मात्रा अधिक हो ।
- धातुओं का वह गुण जिनसे उनको हथौड़े से पीट कर पतली चादर बनाई जा सकती है । धातुओं के इस गुण को अघातवर्ध्यता कहते हैं । सोना तथा चाँदी सबसे अधिक अघातवर्ध्य धातुएँ हैं ।
- धातुओं का वह गुण जिनसे उनको खींचकर पतली तार बनाया जा सकता है धातुओं के इस गुण को तन्यता कहते हैं ।
- किसी धातु का अन्य धातु या अधातु के साथ समांगी मिश्रण को मिश्रधातु कहते हैं । उन्हे पिघली अवस्था में रख कर प्राप्त किया जाता है ।
- पृथ्वी से प्राप्त खनिज अयस्कों में मिट्टी, रेत आदि जैसे कई अशुद्धियाँ होती है जिन्हें गैंग कहते हैं।
- किसी धातु पर जस्ता लेपन की प्रक्रिया को जस्तीकरण या गैल्वनीकरण कहते हैं।
- अयस्क से धातु का निष्कर्षण तथा उसका परिष्करण कर उपयोगी बनाने के प्रक्रम को धातुकर्म कहते हैं।
- धातुएँ तन्य, आघातवर्ध्य, चमकीली एवं ऊष्मा तथा विद्युत की सुचालक होती हैं। पारद के अलावा सभी धातुएँ कमरे के ताप पर ठोस होती हैं। कमरे के ताप पर पारद द्रव होता है।
- धातुएँ विद्युत धनात्मक तत्व होते हैं क्योंकि यह अधातुओं को इलेक्ट्रॉन देकर स्वयं धन आयन में परिवर्तित हो जाते हैं।
- ऑक्सीजन के साथ संयुक्त होकर धातुएँ क्षारकीय ऑक्साइड बनाती हैं। ऐलुमिनियम ऑक्साइड एवं जिंक ऑक्साइड, क्षारकीय ऑक्साइड तथा अम्लीय ऑक्साइड, दानों के गुणधर्म प्रदर्शित करती हैं। इन ऑक्साइड को उभयधर्मी ऑक्साइड कहते हैं।
- कार्बोनेट अयस्कों को वायु कि अनुपस्थिति में अयस्क को गर्म करके ऑक्साइड में परिवर्तित करना निस्तापन कहलाता है ।
- सल्फाइड अयस्कों को वायु की उपस्थिति में गर्म करके ऑक्साइड में परिवर्तित करना भर्जन कहलाता है ।
- सल्फाइड अयस्कों को वायु की उपस्थिति में गर्म करके ऑक्साइड में परिवर्तित करना भर्जन कहलाता है ।
- जल एवं तनु अम्लों के साथ विभिन्न धातुओं की अभिक्रियाशीलता भिन्न-भिन्न होती है।
- प्राकृतिक रंबड को सल्फर के साथ गर्म करने की प्रक्रिया को रंबड का वाल्वनीकरण कहते हैं । ऐसा उनके गुणों में सुधार करने के लिए किया जाता है ।
- अभिक्रियाशीलता के आधार पर अवरोही क्रम में व्यवस्थित सामान्य धातुओं की सूची को सक्रियता श्रेणी कहते हैं।
- सक्रियता श्रेणी में हाइड्रोजन के ऊपर स्थित धातुएँ तनु अम्ल से हाइड्रोजन को विस्थापित कर सकती हैं।
- अधिक अभिक्रियाशील धातुएँ अपने से कम अभिक्रियाशील धातुओं को उसके लवण विलयन से विस्थापित कर सकती हैं।
- दो या दो से अधिक धातुओं अथवा एक धातु या एक अधातु के समांगी मिश्रण को मिश्रधातु कहते हैं।
- लंबे समय तक आर्द्र वायु के संपर्क में रखने से लोहा जैसे कुछ धातुओं की सतह संक्षारित हो जाती है। इस परिघटना को संक्षारण कहते हैं।
- अधातुओं के गुणधर्म धातुओं के विपरीत होते हैं। यह न तो आघातवर्ध्य तथा न ही तन्य होते हैं। ग्रैफाइट के अलावा सभी अधातुएँ ऊष्मा एवं विद्युत की कुचालक होती हैं। ग्रैफाइट विद्युत का चालक होता है।
- अधातुएँ विद्युत ऋणात्मक तत्व होती हैं क्योंकि धातुओं के साथ अभिक्रिया में इलेक्ट्रॉन ग्रहण कर ऋण आवेशित आयन बनाती हैं।
- अधातुएँ ऑक्साइड बनाती हैं जो अम्लीय या उदासीन होती हैं।
- अधातुएँ तनु अम्लों में से हाइड्रोजन का विस्थापन नहीं करती हैं। यह हाइड्रोजन के साथ अभिक्रिया कर हाइड्राइड बनाती हैं।

- सोडियम और पोटैशियम ऐसी दो धातुएँ हैं जिनको चाकू से काटा जा सकता है ।
- गैलियम और सीजियम ऐसी दो धातुएँ हैं जिन्हें हथेली पर रखते ही पिघल जाती हैं ।
- धातुओं के ऑक्साइड की प्रकृति क्षारकीय होता है जबकि अधातुओं के ऑक्साइड की प्रकृति अम्लीय होता है ।
- कैल्शियम ठंडे जल में तैरने लगता है जबकि मैग्नेशियम गर्म जल में तैरता है ।
- स्टील को कठोर बनाने के लिए इसमें 0.05 % कार्बन मिलाया जाता है ।

Page 45:

Q1. ऐसी धातु का उदाहरण दीजिए जो

- कमरे के ताप पर द्रव होती है
- चाकू से आसानी से काटा जा सकता है ।
- ऊष्मा की सबसे अच्छी चालक होती है।
- ऊष्मा की कुचालक होती है।

उत्तर: (a) मर्करी ।

- सोडियम , लिथियम और पोटैशियम ।
- सिल्वर तथा कॉपर ।
- लेड और मर्करी ।

Q2. आघातवर्ध्य तथा तन्य का अर्थ बताइए।

उत्तर: कुछ धातुओं को पीटकर पतली चादर बनाया जा सकता है । इस गुणधर्म को आघातवर्ध्य कहते हैं । कुछ धातुओं के पतले तार के रूप में खींचने की क्षमता को तन्यता कहते हैं ।

Page 51 :

Q1. सोडियम को केरोसिन में डुबोकर क्यों रखा जाता है?

उत्तर : सोडियम और पोटैशियम अत्यधिक क्रियाशील धातु है, ये वायु के साथ अभिक्रिया कर आसानी से आग पकड़ लेते हैं इसलिए सोडियम को केरोसिन में डुबोकर रखा जाता है।

Q2. इन अभिक्रियाओं के लिए समीकरण लिखिए:

- भाप के साथ आयरन।
- जल साथ कैल्शियम तथा पोटैशियम।

उत्तर : (i) $3\text{Fe(s)} + 4\text{H}_2\text{O(g)} \rightarrow \text{Fe}_3\text{O}_4 + 4\text{H}_2\text{(g)}$ ।

(ii) $\text{Ca(s)} + 2\text{H}_2\text{O(l)} \rightarrow \text{Ca(OH)}_2\text{(aq)} + \text{H}_2\text{(g)}$ ।

Q3. A, B, C एवं D चार धातुओं के नमूनों को लेकर एक-एक करके निम्न विलयन में डाला गया। इससे प्राप्त परिणाम को निम्न प्रकार से सारणीबद्ध किया गया है ?

इस सारणी का उपयोग कर धातु A, B, C एवं D के संबंध में निम्न प्रश्नों के उत्तर दीजिए:

- (a) सबसे अधिक अभिक्रियाशील धातु कौन सी है?
- (b) धातु B को कॉपर (ii) सल्फेट के विलयन में डाला जाए तो क्या होगा?
- (c) धातु A, B, C एवं D को अभिक्रियाशीलता के घटते हुए क्रम में व्यवस्थित कीजिए।


Q4. अभिक्रियाशील धातु को तनु हाइड्रोक्लोरिक अम्ल में डाला जाता है तो कौन सी गैस निकलती है? आयरन के साथ तनु H_2SO_4 की रासायनिक अभिक्रिया लिखिए। है?

उत्तर: हाइड्रोजन गैस विसर्जित होती है ।



Q5. जिंक को आयरन (ii) सल्फेट के विलयन में डालने से क्या होता है? इसकी रासायनिक अभिक्रिया लिखिए।

उत्तर : जिंक को आयरन सल्फेट के विलयन से आयरन को विस्थापित कर देते हैं ।



Page 54:

- Q1.** (i) सोडियम, ऑक्सीजन एवं मैग्नीशियम के लिए इलेक्ट्रॉन-बिंदु संरचना लिखिए।
- (ii) इलेक्ट्रॉन के स्थानांतरण के द्वारा Na_2O एवं H_2O का निर्माण दर्शाइए।
- (iii) इन यौगिकों में कौन से आयन उपस्थित हैं?

Q2. आयनिक यौगिकों का गलनांक उच्च क्यों होता है?

उत्तर : आयनिक यौगिक में परस्पर आयनिक आकर्षण बहुत ही ज्यादा शक्तिशाली होता है । इस शक्तिशाली बंध को तोड़ने के लिए अत्याधिक ऊर्जा आवश्यक होती है । अतः इनका गलनांक उच्च होता है ।

Page 59:

Q1. निम्न पदों की परिभाषा दीजिए:

- (i) खनिज
- (ii) अयस्क
- (iii) गैंग

उत्तर : (i) खनिज वे पदार्थ होते हैं जिनमें धातुएँ अपने यौगिक के रूप में पाई जाती हैं ।

(ii) ऐसे खनिज जिनमें धातुओं का निष्कर्षण अत्याधिक सरल व उपयुक्त होता है , अयस्क कहलाते हैं ।

(iii) खनिज प्रकृति में शुद्ध रूप से प्राप्त नहीं होते हैं उनमें उपस्थित अशुद्धियों को गैंग कहते हैं ।

Q2. दो धातुओं के नाम बताइए जो प्रकृति में मुक्त अवस्था में पाई जाती हैं।

उत्तर : सोना और प्लैटिनम |

Page 61:

Q1. जिंक , मैग्नीशियम एवं कॉपर के धात्विक ऑक्साइडों को निम्न धातुओं के साथ गर्म किया गया: किस स्थिति में विस्थापन अभिक्रिया घटित होगी?

Q2. कौन सी धातु आसानी से संक्षारित नहीं होती है?

उत्तर : सोना , प्लैटिनम व चाँदी |

Q3. मिश्रातु क्या होते हैं?

उत्तर : दो या दो से अधिक धातुओं के समांगी मिश्रण को मिश्रातु कहते हैं |

THE END

Q1. निम्न में कौन सा युगल विस्थापन अभिक्रिया प्रदर्शित करता है:

- (a) NaCl विलयन एवं कॉपर धातु
- (b) MgCl₂ विलयन एवं ऐलुमिनियम धातु
- (c) FeSO₄ विलयन एवं सिल्वर धातु
- (d) AgNO₃ विलयन एवं कॉपर धातु

उत्तर: (d) AgNO₃ विलयन एवं कॉपर धातु |

Q2. लोहे के फ्राइंग पैन (frying pan) को जंग से बचाने के लिए निम्न में से कौन सी विधि उपयुक्त है:

- (a) ग्रीश लगाकर
- (b) पेंट लगाकर
- (c) जिंक की परत चढ़ाकर
- (d) ऊपर के सभी

उत्तर: (c) जिंक की परत चढ़ाकर |

Q3. कोई धातु ऑक्सीजन के साथ अभिक्रिया कर उच्च गलनांक वाला यौगिक निर्मित करती है। यह यौगिक जल में विलेय है। यह तत्व क्या हो सकता है?

- (a) कैल्सियम
- (b) कार्बन
- (c) सिलिकन
- (d) लोहा

उत्तर: (a) कैल्सियम |

Q4. खाद्य पदार्थ वेफ डिब्बों पर जिंक की बजाय टिन का लेप होता है क्योंकि

- (a) टिन की अपेक्षा जिंक मँहगा है।
- (b) टिन की अपेक्षा जिंक का गलनांक अधिक है
- (c) टिन की अपेक्षा जिंक अधिक अभिक्रियाशील है
- (d) टिन की अपेक्षा जिंक कम अभिक्रियाशील है

उत्तर: (c) टिन की अपेक्षा जिंक अधिक अभिक्रियाशील है।

Q5. आपको एक हथौड़ा, बैटरी, बल्ब, तार एवं स्विच दिया गया है:

(a) इनका उपयोग कर धातुओं एवं अधातुओं के नमूनों के बीच आप विभेद कैसे कर सकते हैं?

(b) धातुओं एवं अधातुओं में विभेदन के लिए इन परीक्षणों की उपयोगिताओं का आकलन कीजिए।

उत्तर: (a) (i) हथौड़े से पीटकर - धातु की पतली चादर प्राप्त होती है। जबकि अधातु भंगुर होती है अतः छोटे - छोटे टुकड़ों में बिखर जाएगी।

(ii) विद्युत् परिपथ द्वारा - सर्वप्रथम बल्ब, बैटरी, तार तथा स्विच का उपयोग कर निम्न परिपथ बनाईए। इसके बाद बारी - बारी से धातुएँ और अधातुएँ के दिए गए नमूने को विद्युत् परिपथ के क्लिप में लगाकर स्विच को ऑन करते हैं। तो हम देखेंगे की धातुओं की स्थिति में वलब जलने लगता है जबकि अधातुओं के साथ बल्ब नहीं जलता है।

(b) परीक्षण (a) (ii) ज्यादा उपयुक्त तरीका है क्योंकि ग्रेफाइट एक धातु है, परन्तु विद्युत् का सुचालक है इसलिए इसके साथ भी बल्ब जलने लगेगा।

Q6. उभयधर्मी ऑक्साइड क्या होते हैं? दो उभयधर्मी ऑक्साइडों का उदाहरण दीजिए।

उत्तर: ऐसे धातु ऑक्साइड जो अम्ल तथा क्षारक दोनों से अभिक्रिया करके लवण तथा जल प्रदान करते हैं, उभयधर्मी ऑक्साइड कहलाते हैं।

उदाहरण : ऐलुमिनियम ऑक्साइड (Al_2O_3) और जिंक ऑक्साइड (ZnO)।

Q7. दो धातुओं के नाम बताइए जो तनु अम्ल से हाइड्रोजन को विस्थापित कर देंगे, तथा दो धातुएँ जो ऐसा नहीं कर सकती हैं।

उत्तर: मैग्नीशियम और कैल्सियम धातुएँ जो तनु अम्ल से हाइड्रोजन को विस्थापित कर देंगे जबकि कॉपर तथा सिल्वर धातुएँ हाइड्रोजन को विस्थापित नहीं कर पाएंगी क्योंकि ये धातुएँ हाइड्रोजन से कम अभिक्रियाशील हैं।

Q8. किसी धातु M के विद्युत अपघटनी परिष्करण में आप एनोड, कैथोड एवं विद्युत अपघट्य किसे बनाएँगे?

उत्तर: धातु M के विद्युत अपघटनी परिष्करण में के लिए -

अशुद्ध धातु M का → एनोड

शुद्ध धातु M की पतली पट्टी → कैथोड

विद्युत अपघट्य → M धातु का अम्लीकृत लवण का विलयन

Q9. प्रत्युष ने सल्फर चूर्ण को स्पैचुला में लेकर उसे गर्म किया। चित्र के अनुसार एक परखनली को उलटा कर के उसने उत्सर्जित गैस को एकत्र किया

(a) गैस की क्रिया क्या होगी

(i) सूखे लिटमस पत्रा पर?

(ii) आर्द्र लिटमस पत्रा पर?

(b) ऊपर की अभिक्रियाओं के लिए संतुलित रासायनिक अभिक्रिया लिखिए।

Q10. लोहे को जंग से बचाने के लिए दो तरीके बताइए।

उत्तर: लोहे को जंग से बचाने के लिए दो तरीके निम्न हैं:

(i) यशदलेपन द्वारा - इस विधि में लौहे एवं इस्पात पर जिंक की पतली परत चढ़ाई जाती है।

(ii) पेंटिंग द्वारा - इस विधि में लौहे की वस्तु पर पेंट कर देते हैं, ताकि इसकी सतह वायु और आर्द्रता के सीधे सम्पर्क में ना रहे।

Q11. ऑक्सीजन के साथ संयुक्त होकर अधातुएँ कैसे ऑक्साइड बनाती हैं?

उत्तर: ऑक्सीजन के साथ संयुक्त होकर अधातुएँ अम्लीय ऑक्साइड बनाती हैं।

Q12. कारण बताइए:

- (a) प्लैटिनम, सोना एवं चांदी का उपयोग आभूषण बनाने के लिए किया जाता है।
- (b) सोडियम, पोटैशियम एवं लीथियम को तेल के अंदर संग्रहीत किया जाता है।
- (c) ऐलुमिनियम अत्यंत अभिक्रियाशील धातु है, फिर भी इसका उपयोग खाना बनाने वाले बर्तन बनाने के लिए किया जाता है।
- (d) निष्कर्षण प्रक्रम में कार्बोनेट एवं सल्फाइड अयस्क को ऑक्साइड में परिवर्तित किया जाता है।

उत्तर:(a) प्लैटिनम, सोना एवं चांदी चमकदार धातुएँ हैं एवं संक्षारित भी नहीं होती हैं अतः इनका उपयोग आभूषण बनाने के लिए किया जाता है।

(b) सोडियम, पोटैशियम एवं लीथियम वायु में खुला छोड़ने पर अपनी अत्याधिक क्रियाशीलता के कारण आसानी से आग पकड़ लेती हैं। अतः इसको तेल के अंदर संग्रहीत किया जाता है।

(c) ऐलुमिनियम के बर्तन आसानी से संक्षारित नहीं होते अतः यह ऊष्मा के सुचालक हैं।

(d) धातुओं को उनके ऑक्साइड से पृथक करना ज्यादा आसान प्रक्रिया है अतः निष्कर्षण प्रक्रम में कार्बोनेट एवं सल्फाइड अयस्क को ऑक्साइड में परिवर्तित किया जाता है।

Q13. आपने ताँबे के मलीन बर्तन को नींबू या इमली के रस से साफ करते अवश्य देखा होगा। यह खट्टे पदार्थ बर्तन को साफ करने में क्यों प्रभावी हैं?

उत्तर: नींबू या इमली जैसे पदार्थ में अम्ल होता है यह अम्ल ताँबे के अशुद्ध पदार्थ को साफ करने में प्रभावी होता है इससे ताँबे के बर्तनों कि चमक बनी रहती है।

Q14. रासायनिक गुणधर्मों के आधार पर धातुओं एवं अधातुओं में विभेद कीजिए।

उत्तर: धातु के रासायनिक गुणधर्म :

- (i) धातुएँ क्षारकीय ऑक्साइड बनाती हैं।
- (ii) धातु अपचायक होती हैं।
- (iii) धातुएँ जल से हाइड्रोजन को विस्थापित कर देती हैं।

अधातु के रासायनिक गुणधर्म :

- (i) अधातुएँ अम्लीय या उदासीन ऑक्साइड बनाती हैं।
- (ii) अधातु उपचायक होती हैं।
- (iii) अधातुएँ जल से हाइड्रोजन को विस्थापित नहीं कर पाती हैं।

Q15. एक व्यक्ति प्रत्येक घर में सुनार बनकर जाता है। उसने पुराने एवं मलीन सोने के आभूषणों में पहले जैसी चमक पैदा करने का ढाँग रचाया। कोई संदेह किए बिना ही एक महिला अपने सोने के कंगन उसे देती है जिसे वह एक विशेष विलयन में डाल देता है। कंगन नए की तरह चमकने लगते हैं लेकिन उनका वजन अत्यंत कम हो जाता है। वह महिला बहुत दुखी होती है तथा तर्क-वितर्क के पश्चात उस व्यक्ति को झुकना पड़ता है। एक जासूस की तरह क्या आप उस विलयन की प्रकृति के बारे में बता सकते हैं।

उत्तर: उस व्यक्ति ने " ऐक्वा रेजिया " विलयन का प्रयोग कर महिला के सोने को गला दिया तथा वजन कम हो गया | इसमें 3:1 अनुपात में सांद्रता HCL और सांद्रता HNO₃ होता है |

Q16. गर्म जल का टैंक बनाने में ताँबे का उपयोग होता है परंतु इस्पात (लोहे की मिश्रातु) का नहीं। इसका कारण बताएँ।

उत्तर: कॉपर ऊष्मा का अच्छा सुचालक है और यह गर्म जल के साथ अभिक्रिया नहीं करता है इसके विपरीत आयरन गर्म जल के साथ अभिक्रिया करता है |

THE END

अतिरिक्त प्रश्न हल सहित:

Q1. - धातु क्या है ?

उत्तर- धातुएँ वे तत्व होती हैं जो इलैक्ट्रान खोकर धनात्मक आयन बनाते हैं। धातु के बाह्यतम कोश में सामान्यतः एक दो या तीन इलैक्ट्रान होते हैं। धातुएँ चमकिली होती हैं और ठोस होती हैं। धातु उष्मा तथा विद्युत की सुचालक होती हैं।

Q2. - अधातु क्या है ?

उत्तर - अधातु वे तत्व हैं जो इलैक्ट्रान लेकर ऋणात्मक आयन बनाती हैं। अधातुएँ परमाणुओं के बाह्यतम कोश में पाँच, छः, सात तथा आठ इलैक्ट्रान होता है। केवल हाइड्रोजन तथा हीलियम को छोड़कर के अधातु ठोस, द्रव्य और गैस तीनों होते हैं। यह सामान्य ऊष्मा तथा विद्युत के कुचालक होते हैं।

Q3. - खनिज क्या है ?

उत्तर - खनिज पृथ्वी के अन्दर पाए जाने वाले वह प्राकृतिक पदार्थ हैं जिसमें धातुओं के यौगिक पाये जाते हैं। जैसे मैग्निज, बाक्साइड आदि।

Q4. - अयस्क क्या है ?

उत्तर - अयस्क वह खनिज होते हैं। जिनसे धातुओं का निष्कर्षण लाभप्रद हो और जिनमें धातु की मात्रा अधिक हो |

सभी अयस्क खनिज होती हैं। परन्तु सभी खनिज अयस्क नहीं होता है। वह खनिज जो सस्ते से सस्ते विधि से किसी तत्व को प्राप्त करते हैं वह तत्व का अयस्क कहलाता है।

Q5. - गैंग किसे कहते हैं ?

उत्तर - पृथ्वी से प्राप्त खनिज अयस्कों में मिट्टी, रेत आदि जैसे कई अशुद्धियाँ होती हैं जिन्हें गैंग कहते हैं।

Q6. - धात्विक या धातुक्रम क्या है ?

उत्तर - अयस्क से धातुओं का निष्कर्षण करने तथा धातुओं को प्राप्त करने की प्रक्रिया को धात्विक या धातु क्रम कहते हैं |

Q7. - निस्तापन क्या है ?

उत्तर - कार्बोनेट अयस्कों को वायु कि अनुपस्थिति में अयस्क को गर्म करके ऑक्साइड में परिवर्तित करना निस्तापन कहलाता है |

Q8. - अयस्क का समृद्धिकरण क्या है ?

उत्तर - अयस्कों में से अवाछनिय अशुद्धियों को दूर करने की प्रक्रिया को अयस्क का समृद्धिकरण या सांद्रण कहते हैं।

Q9. - भर्जन क्या है ?

उत्तर - सल्फाइड अयस्कों को वायु की उपस्थिति में गर्म करके ऑक्साइड में परिवर्तित करना भर्जन कहलाता है

Q10. - धातु परिष्करण क्या है ? धातु परिष्करण की कितनी विधियाँ हैं।

उत्तर - अशुद्ध धातुओं को शुद्ध करना धातु परिष्करण कहलाता है।

धातु परिष्करण की चार विधियाँ हैं।

1. परिसमापन
2. आसवन
3. विद्युत अपघट्य परिष्करण
4. जोन परिष्करण विधि

Q11. - धातु का संक्षारण क्या है ?

उत्तर - धातु का संक्षारण धातु के क्षय होने की एक धीमी प्रक्रिया है जो अपने आस-पास उपस्थिति वायु (ऑक्सीजन) तथा नमी तथा प्रदूषकों की क्रिया के कारण अपने ऊपर एक धातु ऑक्साइड की परत बना लेता है और जिससे धातु धीरे-धीरे क्षय होने लगता है। यही धातु का संक्षारण कहलाता है। लोहे में जंग लगना लोहे के संक्षारण का एक उदाहरण है।

Q12. - रंबड का वाल्वनीकरण क्या है ?

उत्तर - प्राकृतिक रंबड को सल्फर के साथ गर्म करने की प्रक्रिया को रंबड का वाल्वनीकरण कहते हैं। ऐसा उनके गुणों में सुधार करने के लिए किया जाता है।

Q13. - अघातवर्ध्यता तथा तन्यता का क्या अभिप्राय है ?

उत्तर -

अघातवर्ध्यता - धातुओं का वह गुण जिनसे उनको हथौड़े से पीट कर पतली चादर बनाई जा सकती है। धातुओं के इस गुण को अघातवर्ध्यता कहते हैं। सोना तथा चाँदी सबसे अधिक अघातवर्ध्य धातुएँ हैं।

तन्यता - धातुओं का वह गुण जिनसे उनको खींचकर पतली तार बनाया जा सकता है धातुओं के इस गुण को तन्यता कहते हैं।

Q14. - मिश्रधातु क्या है ?

उत्तर - किसी धातु का अन्य धातु या अधातु के साथ समांगी मिश्रण को मिश्रधातु कहते हैं। उन्हें पिघली अवस्था में रख कर प्राप्त किया जाता है।

Q15. - धातुओं की संक्षारण रोकने की दो विधियों को लिखो।

उत्तर -

1. रोधी विधि द्वारा - वायु तथा धातु के बीच में रोधी का परत लगाकर धातु का संक्षारण रोका जा सकता है। यह पेन्ट, वारनिस या टिन, कॉपर, क्रोमियम, निकेल का विद्युत लेपन करके किया जाता है।
2. उत्सर्ग विधि द्वारा - इस प्रक्रिया में जिंक की परत से उस तत्व को ढककर उस धातु का संक्षारण रोका जा सकता है। इस प्रक्रिया को गैल्वनीकरण (यशदलेपन) कहते हैं।

Q16. - यशद लेपन या जस्तीकरण या गैल्वनीकरण किसे कहते हैं ?


उत्तर - किसी धातु पर जस्ता लेपन की प्रक्रिया को जस्तीकरण या गैल्वनीकरण कहते हैं।

Q17. - अयस्क को समृद्ध करने की विधियों का वर्णन करो ।

उत्तर -

1. द्रव्य चालित ढुलाई - इस विधि का उपयोग आक्साइड अयस्क को समृद्ध करने के लिए किया जाता है। गैंग कण सामान्यता अयस्क कणों के सपेक्षा हल्के होते हैं। इस प्रक्रम में संक्षालित एवं बारिक पीसे हुए अयस्क को जल धारक द्वारा धुलाई करते हैं। जिसके फलस्वरूप हमें हल्के गैंग कण जल धारा के साथ बहने के उपरांत भारी अयस्क कण प्राप्त होते हैं।

2. फेन प्लवन प्रक्रम - यह विधि विशेष रूप से कॉपर जिंक एवं लेड के सल्फाइड अयस्को को गैंग से पृथक करने के लिए उपयोग में लाई जाती है। इस प्रक्रम में बारिक हुए अयस्क एक बड़े टैंक में जल के साथ मिश्रित करके कर्दम बना लेते हैं। तत्पश्चात् उसमें चीड का तेल डालते हैं। इस कर्दम में जब तीव्र गति से वायु प्रवाहित की जाती है तो उसके फलस्वरूप हल्का तेल फेन जिसमें प्रमुखता सल्फाइड अयस्क होता है। ऊपर उठ कर टैंक की ऊपरी सतह पर मलफेन के रूप में तैरता है। जिसे अपमलन करके सुखा लेते हैं। चूंकि अयस्क गैंग भारी होते हैं। इसलिए जल में डुबोकर टैंक के तल पर जमा हो जाते हैं।



3. विद्युत चुम्बकिय पृथक्करण - इस विधि से चुम्बकिय अयस्कों अलग किया जाता है। चुम्बकिय पृथक्करण में एक चमड़े का पट्टा होता है जो दो रोलरो पर घूमता है जिसमें से एक रोलर विद्युत चुम्बकीय होता है बारीक पीसे हुए अयस्क को घुमते हुए पट्टे के एक सिरे पर डालते हैं। तो अयस्क का चुम्बकिय भाग, चुंबक से आकर्षित होकर उसके समीप एक ढेर के रूप में इक्कठा हो जाता बनाती हैं।

4. रासायनिक पृथक्करण - रासायनिक पृथक्करण प्रक्रम में अयस्क एवं गैंग के रासायनिक गुणधर्मों के भिन्नता के आधार पर बनाने हैं, इस प्रक्रम से शुद्ध धातु प्राप्त कराने के लिए विभिन्न रासायनिक प्रक्रिया का उपयोग करते हैं।

Q17. - अपचयन क्या हैं ?

उत्तर - धातु यौगिकों से धातुओं को प्राप्त करने के प्रक्रम को अपचयन कहते हैं।

1 अंक वाले प्रश्न (Examination Based) :

प्रश्न - दो धातुओं के नाम लिखिए जो ऊष्मा की सर्वाधिक चालक हैं।

उत्तर - चाँदी एवं कॉपर।

प्रश्न - दो सबसे अधिक आधातवर्धय धातु का नाम लिखिए।

उत्तर - सोना तथा चाँदी ।

प्रश्न - दो ऐसे धातुओं के नाम लिखिए जिन्हें चाकू से आसानी से काटा जा सकता है ।

उत्तर - सोडियम तथा पोटेशियम ।

प्रश्न - उन दो धातुओं का नाम लिखिए जिनका गलनांक इतना कम होता है कि हाथ पर रखते ही वे पिघल जाती हैं।

उत्तर - गैलियम तथा सीजीयम ।

प्रश्न - एक धातु तथा एक अधातु का नाम बताइए जो कक्ष ताप पर द्रव अवस्था में पाई जाती है।

उत्तर - धातु - पारा
अधातु - ब्रोमीन

प्रश्न - एक ऐसी अधातु का नाम बताइए जिसकी सतह चमकदार होती है ।

उत्तर - आयोडिन ।

प्रश्न - धातु एवम् अधातुएँ किस प्रकृति के ऑक्साइड बनाता है ?

उत्तर - धातु क्षारकीय ऑक्साइड तथा अधातु अम्लीय ऑक्साइड बनाते हैं।

प्रश्न - कार्बन के उस अपररूप का नाम बताइए जो अभी तक ज्ञात सर्वाधिक कठोर पदार्थ है।

उत्तर - हीरा।

प्रश्न - उन दो धातुओं का नाम लिखिए जो पानी में रखने पर तैरेने लगते हैं ।

उत्तर - कैल्सियम तथा मैग्नीशियम ।

प्रश्न - कौन सी दो धातुएं तनु नाइट्रिक अम्ल के साथ अभिक्रिया करने पर हाइड्रोजन गैस उत्पन्न करता है।

उत्तर - मैग्नीशियम तथा मैग्नीज ।

प्रश्न - सोडियम तथा पोटेशियम धातु को किरोसीन में क्यों डुबाकर रखा जाता है ।

उत्तर - सोडियम तथा पोटेशियम हवा एवं जल के साथ सामान्य ताप पर भी बहुत तेजी से अभिक्रिया करती हैं । यदि इसे खुला में रखा जाए तो वह आग भी पकड़ लेती है । अतः इसकी सुरक्षा के लिए इसे किरोसरन तेल में डुबाकर रखा जाता है ।

प्रश्न - मैग्नीशियम धातु जब हवा में जलती है तब उसकी लौ का रंग क्या होता है ।

उत्तर - हल्का हरा और नीला ।


प्रश्न - दो धातुओं के नाम बताइए जो पानी से अभिक्रिया नहीं करती लेकिन भाप से अभिक्रिया करती हैं ।

उत्तर - ऐल्युमीनियम तथा आयरन ।

प्रश्न - सोडियम क्लोराइड में किस प्रकार आबंध होता है ?

उत्तर - आयनिक आबंध ।

प्रश्न - निम्न रासायनिक अभिक्रिया में अपचायक का नाम बताइए।



उत्तर - ऐल्युमीनियम

प्रश्न - उस विधी का नाम बताइए जिसके द्वारा सक्रियता श्रेणी में सबसे उपर स्थित धातुओं को निष्कर्षित किया जाता है।

उत्तर - विद्युत अपघटनी अपचयन।

प्रश्न - धातुओं के निष्कर्षण में सामान्यतः उपयोग में लाये जाने वाले एक सस्ते अपचायक का नाम लिखिए।

उत्तर - कार्बन ।

प्रश्न - विद्युत अपघटनी परिष्करण में अशुद्ध धातु से बनी इलेक्ट्रोड कौन सी है तथा शुद्ध धातु से बनी इलेक्ट्रोड कौन सी है?

उत्तर -

(i) अशुद्ध धातु से बनी इलेक्ट्रोड को एनोड बनाते हैं ।

(ii) शुद्ध धातु से बनी इलेक्ट्रोड को कैथोड बनाया जाता है।

प्रश्न - तांबे के विद्युत अपघटनी परिष्करण में उपयोग होने वाले विद्युत अपघटय का नाम लिखिए।

उत्तर - अम्लीकृत कॉपर सल्फेट का विलयन

प्रश्न - अमलगम किसे कहते हैं ?

उत्तर - यदि कोई एक धातु पारद है तो इसके मिश्रधातु को अमलगम कहते हैं।

प्रश्न - लोहे से स्टेनलेस स्टील कैसे प्राप्त होता है ?

उत्तर - लोहे के साथ निकैल एवं क्रोमियम मिलाने पर हमें स्टेनलेस स्टील प्राप्त होता है । इसको कठोर बनाने के लिए लगभग 0.05 प्रतिशत कार्बन मिलाया जाता है।

प्रश्न - मिश्रधातु किसे कहते हैं ?

उत्तर - दो या दो से अधिक धातुओं के समांगी मिश्रण को मिश्रधातु कहते हैं। जैसे - स्टेनलेस स्टील , काँसा , पीतल , सोल्डर आदि ।

प्रश्न - ताँबा और जस्ते से बने एक मिश्रधातु का नाम लिखे।

उत्तर - पीतल।

प्रश्न - ताँबा और टीन से बने एक मिश्रधातु का नाम लिखे।

उत्तर - काँसा ।

प्रश्न - सीसा तथा टीन से बने मिश्रधातु का नाम लिखे।

उत्तर - सोल्डर ।

प्रश्न - सोल्डर का उपयोग लिखिए।

उत्तर - इसका उपयोग विद्युत तारों की परस्पर वेंडिंग के लिए किया जाता है।

प्रश्न - शुद्ध सोने का उपयोग आभूषण बनाने के लिए क्यों नहीं किया जाता है ?

उत्तर - शुद्ध सोना 24 कैरेट का होता है तथा यह काफी नर्म होता है। इसलिए शुद्ध सोने का उपयोग आभूषण बनाने के लिए नहीं किया जाता है।

प्रश्न - शुद्ध सोने को आभूषण बनाने योग्य कैसे बनाते हैं ?

उत्तर - शुद्ध सोने में 2% ताँबा मिलाकर कठोर बनाया जाता है। क्योंकि शुद्ध सोना आभूषण बनाने योग्य नहीं होता यह बहुत नर्म होता है।

प्रश्न - धातु के विद्युत अपघटनी परिष्करण के दौरान एनोड के नीचे निक्षेपित अविलयशील अशुद्धियों का नाम लिखिए।

उत्तर - एनोड पंक।

2 अंक के प्रश्न : (Examination Based)

प्रश्न - ऐलुमिनियम के अयस्क को कार्बन द्वारा अपचयित करके ऐलुमिनियम क्यों नहीं प्राप्त किया जा सकता है ?

उत्तर - क्योंकि ऐलुमिनियम सक्रियता श्रेणी में उच्च है। जबकि सक्रियता श्रेणी के मध्य में आने वाले धातुओं के अयस्कों का कार्बन द्वारा अपचयित करके धातु प्राप्त किया जाता है।

प्रश्न - सक्रियता श्रेणी के मध्य में आने वाले धातुओं के अयस्कों निष्कर्षण कैसे किया जाता है ?

उत्तर - सक्रियता श्रेणी के मध्य में आने वाले धातुओं के अयस्कों का कार्बन द्वारा अपचयित करके धातु प्राप्त किया जाता है।

प्रश्न - सक्रियता श्रेणी में नीचे आने वाले धातुओं के अयस्कों निष्कर्षण कैसे किया जाता है ?

उत्तर - गर्म करके।

प्रश्न - स्टेनलेस स्टील के दो गुण लिखिए। तथा इसको बनाने में कार्बन क्यों मिलाया जाता है ?

उत्तर - स्टेनलेस स्टील के दो गुण:-

(i) यह कठोर होता है।

(ii) इसमें जंग नहीं लगता है।

कार्बन मिलाने से यह अत्यधिक कठोर हो जाता है इसलिए इसको बनाने में कार्बन मिलाया जाता है।

प्रश्न - एक तत्व A ऑक्सीजन के साथ अभिक्रिया करने पर ऑक्साइड बनाता है जिसका पानी में विलयन लाल लिटमस को नीला कर देता है। तत्व A धातु है या अधातु ?

उत्तर - धातु, चूँकि लाल लिटमस को नीला करने का गुण क्षारकीय में होता है। धातु के आक्साइड की प्रकृति क्षारकीय होता है, अतः A एक धातु है।

प्रश्न - क्या अधिकांश धातुएँ नाइट्रिक अम्ल के साथ अभिक्रिया कर हाइड्रोजन उत्पन्न करती हैं ? कारण दीजिए।

उत्तर - नहीं, सभी धातुएँ नाइट्रिक अम्ल के साथ अभिक्रिया कर हाइड्रोजन गैस उत्पन्न नहीं करती हैं। क्योंकि HNO_3 एक प्रबल ऑक्सीकारक होता है जो उत्पन्न H_2 को ऑक्सीकृत करके जल में परिवर्तित कर देता है एवं स्वयं नाइट्रोजन के किसी ऑक्साइड में अपचयित हो जाता है।

प्रश्न - सोडियम क्लोराइड का क्वथनांक उच्च क्यों होता है ?

उत्तर - सोडियम क्लोराइड एक आयनिक यौगिक है इसलिए इसका क्वथनांक उच्च होता है। क्योंकि मजबूत अंतर-आयनिक आकर्षण को तोड़ने के लिए बहुत अधिक उर्जा की आवश्यकता होती है।

प्रश्न - आयनिक यौगिकों के गलनांक उच्च क्यों होता है ?

उत्तर - आयनिक यौगिकों के गलनांक उच्च इसलिए होता है क्योंकि मजबूत अंतर-आयनिक आकर्षण को तोड़ने के लिए बहुत अधिक उर्जा की आवश्यकता होती है।

प्रश्न - आयनिक यौगिक ठोस एवं कठोर क्यों होते हैं ?

उत्तर - धन एवं ऋण आयनों के बीच मजबूत आकर्षण बल के कारण आयनिक यौगिक ठोस एवं कठोर होते।

Assignment:

- Q1. धातु और अधातु में अंतर लिखिए ।
- Q2. धातुओं के पाँच भौतिक गुणधर्म लिखिए ।
- Q3. धातुओं के चार रासायनिक गुणधर्म लिखिए ।
- Q4. अघातवर्च्यता क्या है ?
- Q5. तन्यता की परिभाषा दीजिये ।
- Q6. स्कूल की घंटी धातुओं की ही क्यों बनाई जाती है ?
- Q7. आयनिक यौगिक किसे कहते हैं ? इसके दो उदाहरण दीजिये ।
- Q8. आयनिक यौगिकों के चार गुणधर्म लिखिए ।
- Q9. एक ऐसे अधातु का नाम बताइए जो चमकीली होती है ।
- Q10. एक ऐसे धातु का नाम बताइए जो कमरे के ताप पर द्रव अवस्था में पाया जाता है ।
- Q11. ऐसे दो धातुओं के नाम बताइए जिसे हथेली पर रखने पर पिघल जाते हैं ।
- Q12. ऐसे दो धातुओं के नाम बताइए जिन्हें चाकू से काटा जा सकता है ।
- Q13. ऐसे एक धातु का नाम बताओ जो ठंडे पानी में तैरने लगता है ।
- Q14. उभयधर्मी ऑक्साइड किसे कहते हैं ? दो उभयधर्मी ऑक्साइड्स के नाम बताइए ।
- Q15. सोडियम एवं पोटैशियम को क्लोरोसिन तेल में डुबोकर क्यों रखा जाता है ?
- Q16. अभिक्रियता श्रेणी में सबसे ऊँच धातु का नाम बताइए ।
- Q17. एक ऐसे धातु का नाम बताइए जिसका ऑक्साइड इसे संक्षारण से बचाता है ।
- Q18. क्या होता है जब पोटैशियम का ठंडे जल से अभिक्रिया होता है ?
- Q19. धातुओं का अम्ल के साथ रासायनिक अभिक्रिया का सामान्य समीकरण लिखिए ।
- Q20. एक ऐसे धातु का नाम बताइए जो भाप से अभिक्रिया करता है ।
- Q21. इलेक्ट्रान बिंदु संरचना द्वारा मग्नेशियम क्लोराइड के निर्माण को दर्शाइए ।
- Q22. आयनिक यौगिकों का गलनांक ऊँच क्यों होता है ?
- Q23. खनिज किसे कहते हैं ?

- Q24.** अयस्क किसे कहते हैं ?
- Q25.** लोहे के अयस्क का नाम बताइए |
- Q26.** एल्युमीनियम के अयस्क का क्या नाम है ?
- Q27.** ऐसे तीन धातुओं का नाम बताइए जो प्रकृति में स्वतंत्र अवस्था में पाए जाते हैं |
- Q28.** अयस्कों के समृद्धिकरण से आप क्या समझते हैं ?
- Q29.** गैंग किसे कहते हैं ?
- Q30.** भर्जन क्या है ?
- Q31.** निस्तापन किसे कहते हैं ?
- Q32.** भर्जन और निस्तापन में अंतर लिखिए |
- Q33.** सल्फाइड अयस्कों से धातु ऑक्साइड प्राप्त करने के लिए किस विधि का प्रयोग किया जाता है ?
- Q34.** कार्बोनेट अयस्कों से धातु निष्कर्षण कैसे किया जाता है ?
- Q35.** सक्रियता श्रेणी के मध्य स्थित धातुओं का निष्कर्षण कैसे किया जाता है ?
- Q36.** एनोडिकरण क्या है ?
- Q37.** एनोडिकरण के दो लाभ बताइए |
- Q38.** क्या होता है जब जिंक ऑक्साइड को कार्बन के साथ गर्म किया है ?
- Q39.** कुछ धातु ऑक्साइड को कार्बन के साथ गर्म क्यों किया जाता है ?
- Q40.** अधिक अभिक्रियाशील धातुओं को अपचायक के रूप उपयोग क्यों किया जाता है ?
- Q41.** सक्रियता श्रेणी में निम्न धातुओं का निष्कर्षण कैसे किया जाता है ?
- Q42.** ऐसे दो धातुओं के नाम बताओं जो ऑक्सीजन से अभिक्रिया नहीं करते हैं ?
- Q43.** सिनाबोर किस धातु का अयस्क है ?
- Q44.** थर्मिट अभिक्रिया किसे कहते हैं ?
- Q45.** एनोड पंक क्या है ? इसे कहाँ से प्राप्त किया जाता है ?
- Q46.** धातु परिष्करण से आप क्या समझते हैं ?
- Q47.** विद्युत अपघटनी परिष्करण का वर्णन करें |
- Q48.** विद्युत अपघटनी परिष्करण में उपयोग होने वाले एक विद्युत अपघट्य का नाम लिखिए |
- Q49.** एनोड के नीचे जमने वाले अशुद्धियों को क्या कहते हैं ?
- Q50.** यशद्लेपन क्या है ?
- Q51.** धातुओं को संक्षारण से बचाने के लिए तीन उपाय बताइए |

- Q52.** इस्पात (स्टील) में कितना प्रतिशत कार्बन मिलाया जाता है ?
- Q53.** स्टेनलेस स्टील में कार्बन क्यों मिलाया जाता है ?
- Q54.** शुद्ध सोने के आभूषण क्यों नहीं बनाये जाते हैं ?
- Q55.** मिश्र धातु क्या है | इसके तीन उदाहरण दीजिये |
- Q56.** एक्वा रेजिया क्या है ? इसका उपयोग लिखे |
- Q57.** एक ऐसे मिश्र धातु का नाम बताइए जिसका उपयोग विद्युत तारों को परस्पर जोड़ने के लिए किया जाता है ?
- Q58.** अमलगम किसे कहते हैं ?
- Q59.** 22 कैरेट सोने का ही आभूषण क्यों बनाया जाता है ?
- Q60.** मिश्र धातुओं के तीन गुण लिखिए |
- Q61.** तनु हाइड्रोक्लोरिक अम्ल के साथ अभिक्रिया न करने वाली एक धातु का नाम लिखिए |